

সাহিত্যবৰ্থী লক্ষ্মীনাথ বেজবৰুৱা সাহিত্য মনীষী উপবন উদ্বোধন কৰিলে মুখ্যমন্ত্রীয়ে

চাৰণ বিলৰ পাৰত অসম মীন উন্নয়ন নিগম লিমিটেডৰ দ্বাৰা নিৰ্মাণ কৰিবলগীয়া মধ্য অসম মাওলিক
কাৰ্যালয়, মীন প্ৰশিক্ষণ কেন্দ্ৰ আৰু অতিথিশালাৰ আধাৰশিলা স্থাপন কৰিলে মুখ্যমন্ত্রীয়ে

নতুন প্ৰজন্মক পৰিৱেশ সংৰক্ষণৰ প্রতি উদ্বৃদ্ধি কৰি তুলিব লাগিব : মুখ্যমন্ত্রী

দিছপুৰ, ৩ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি মৰিগাঁও জিলাৰ মানিপুৰস্থিত আঞ্চলিক
বন-বিষয়াৰ কাৰ্যালয় চৌহদত সাহিত্যবৰ্থী লক্ষ্মীনাথ বেজবৰুৱা সাহিত্য মনীষী উপবন উদ্বোধন কৰে।
উল্লেখ্য যে বাজ্য চৰকাৰৰ বন আৰু পৰিৱেশ বিভাগে বাজ্যখনৰ ২৪ খন জিলাত সৰ্বমুঠ ২৪ খন সাহিত্য
মনীষী উপবন প্ৰতিষ্ঠা কৰাৰ বাবে সিদ্ধান্ত লৈছে আৰু ইতিমধ্যে ছয়খন উপবন মুকলি কৰা হৈছে। ২ ব
পৰা ৩ হেক্টেক মাটি কালি সামৰি একো একোখন উপবনত এক হাজাৰ জোপাতকৈ অধিক ফল-ফুল,
ত্ৰিষ্ঠা, জলজ উদ্ভিদ, থলুৱা প্ৰজাতিৰ গচ্ছ ৰোপন আৰু সংৰক্ষণৰ ব্যৱস্থা গ্ৰহণ কৰা হৈছে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে গুৰুজনাৰ ‘এক বৃক্ষ
দশ পুত্ৰ সম’ আপ্ত বাক্যশাৰীৰ উদ্বৃতি দাঙি ধৰি কয় যে নতুন প্ৰজন্মক পৰিৱেশ সংৰক্ষণৰ প্রতি সজাগ
আৰু সচেতন কৰি তুলিব লাগিব। ইয়াৰ বাবে সকলো অভিভাৱক আৰু শিক্ষকসকলে গুৰুত্বপূৰ্ণ ভূমিকা
গ্ৰহণ কৰিব লাগিব যাতে গোলকীয় উষ্ণতা ৰোধ কৰা, দ্রুত গতিত বিনষ্ট হোৱা পৰিৱেশ সুৰক্ষাৰ জৰিয়তে
ভৱিষ্যতৰ নাগৰিকসকলক সুৰক্ষিত কৰিব পৰা যায়। বাজ্য চৰকাৰে প্ৰদূষণমুক্ত অসম গঢ়ি তোলাৰ লক্ষ্যৰে
নিষ্ঠাৰে কাম কৰি আহিছে আৰু এই ক্ষেত্ৰত যথেষ্ট সফলতা অৱৰ্জন কৰিছে। তেওঁ কয় যে ১০ কোটি
গচ্ছপুলি ৰোপনৰ বাবে লক্ষ্য নিৰ্দ্ধাৰণ কৰি ইতিমধ্যে বাজ্যৰ ভিন্ন প্ৰান্তত বৃহৎ সংখ্যক গচ্ছপুলি ৰোপন কৰা
হৈছে। সমাজৰ সকলো শ্ৰেণীৰ লোককে এই গচ্ছপুলি সমূহ প্ৰতিপালন কৰিবলৈ আহুন জনাই মুখ্যমন্ত্রীয়ে
গচ্ছ-গচ্ছনি অবিহনে পৃথিৰীখনক জীয়াই ৰখাতো অসমতৰ বুলি কয়। সাহিত্য মনীষী উপবনসমূহে নতুন
প্ৰজন্মক পৰিৱেশ সংৰক্ষণৰ প্রতি আকৰ্ষিত কৰাৰ লগতে বিভিন্ন প্ৰজাতিৰ উদ্ভিদৰ লগত তেওঁলোকক
পৰিচয় কৰাই দিয়াৰ সুযোগ প্ৰদান কৰিব বুলি মুখ্যমন্ত্রীয়ে কয়।

দেশৰ অৰ্থনীতি পুনৰুজ্জীৱিতকৰণৰ বাবে প্ৰধানমন্ত্রী নৰেন্দ্ৰ মোদীয়ে ২০ লাখ কোটি টকাৰ
অৰ্থনৈতিক পেকেজ ঘোষণা কৰাৰ বিষয়টো উল্লেখ কৰি মুখ্যমন্ত্রীয়ে কয় যে এই পেকেজৰ সুবিধা যাতে
অসমেও লাভ কৰিব পাৰে তাৰ বাবে বাজ্য চৰকাৰে অৰ্থনৈতিক কাম-কাজ আৰম্ভ কৰিছে। ক'ভিড-১৯ ৰ

জনসংযোগ, অসম
মুখ্যমন্ত্রীৰ জনসম্পর্কৰক্ষণী কোষ, দিছপুৰ
প্ৰেছ বাৰ্তা

বিৰদ্বে যুঁজখনৰ সমান্তৰালকৈ অৰ্থনৈতিক উন্নয়নৰ ক্ষেত্ৰতো চৰকাৰখনে সফলতা লাভ কৰিছে। সমাজৰ
সকলো স্তৰৰ ব্যক্তিকে ক'ভিড-১৯ নিয়মাবলীসমূহ কঠোৰভাৱে পালন কৰিবলৈ আহুন জনাই মুখ্যমন্ত্রীয়ে
কয় যে যদিও ক'বণা ভাইৰাছৰ সংক্ৰমণৰ হাৰ বৃদ্ধি হৈছে, জনসাধাৰণ শংকিত হোৱাৰ প্ৰয়োজন নাই।
স্বাস্থ্য বিভাগে পৰিস্থিতি মোকাবিলা কৰাৰ বাবে সকলো ধৰণৰ পদক্ষেপ গ্ৰহণ কৰিছে বুলি মুখ্যমন্ত্রীয়ে
কয়।

ইয়াৰ আগেয়ে মুখ্যমন্ত্রীয়ে মৰিগাঁও জিলাৰ চাৰণ বিলৰ পাৰত অসম মীন উন্নয়ন নিগমৰ লিমিটেডৰ
দ্বাৰা নিৰ্মাণ হ'বলগীয়া মধ্য অসম মাণ্ডলিক কাৰ্যালয়, মীন প্ৰশিক্ষণ কেন্দ্ৰ আৰু অতিথিশালাৰ আধাৰশিলা
স্থাপন কৰে।

আজিৰ এই অনুষ্ঠানত বন আৰু পৰিৱেশ বিভাগৰ মন্ত্ৰী পৰিমল শুল্কবৈদ্য, স্বাস্থ্য বিভাগৰ ৰাজ্যিক
মন্ত্ৰী পীয়ুষ হাজৰিকা, অসম মীন উন্নয়ন নিগম লিমিটেডৰ অধ্যক্ষ ৰমাকান্ত দেউৰী, বিধায়কদ্বয় ডিস্ট্ৰিক্টৰ
দাস আৰু আঙুৰলতা ডেকা, বন আৰু পৰিৱেশ বিভাগৰ প্ৰধান সচিব অৱিনাশ যোশী, পিচিচিএফ এ এম
সিং প্ৰমুখ্যে গণ্য-মান্য ব্যক্তিসকল উপস্থিত আছিল।

স্বাক্ষৰঃ/ পুঁঢ়েঃ

৩/০৯/২০২০